

Işdeş ýoldaşymyz / gysga ýumor

Category: Hekaýalar, Kitapcy, Satiriki hekaýalar
написано kitapcy | 24 январа, 2025
Işdeş ýoldaşymyz / gysga ýumor IŞDEŞ ÝOLDAŞYMYZ

(«Satira we ýumoryň» duztorbasyndan)

Ol biziň bilen neşirýatymyzda redaktor bolup işleýärdi. Onýyllygy zordan gutaran bu ýoldaşymyz bir gün:

– Bu işlerden iş bolmaz. Bu taýda düşewünt ýok. Goňşy edaranyň başlygy meni işe çagyryýar. Ykdysatçylyk. Şoňa geçýän! – diýdi. Şeýdip, ol işini täzeledi. Bir ýyldan soň ony gördüm.

– Ýeri, how, ykdysatçylyk bilen nädýäň?

Ol dodagyny çöwrüp, ýüzüni ýokary tutdy:

– Ykdysatçylykdan kär bolmaz. Hasap-hesip işi halys beýniňi iýjek! Mekdepde hem hasap sapagyny ýigrener ýörerdim. Men indi o ýerde däl.

– Indi nirede kül dökýäň?

– «Aşneftemaşda» inžener.

– Bolubilýär! – diýdim-de, öz ýoluma rowana boldum.

Ýene bir ýyldan ýaňky ýoldaşymyza gabat geläýdim.

– Ýeri, işler niçik? «Aşneftemaş» bilen gidişip ýörmüň?

– Päheý, bildirkini bu ýylda agzaýaň, walla! Ondan bärei kän iş çalşylandyr. Tikin fabrigi. Suw prowody upravleniýesi. «Selhozhimiýa»... Bu günler keselhanaň garawulydyryn!

Sagbollaşdyk.

Günleriň bir günü içimden sanjy tutdy. Köriçegämi kesmäge keselhana getirdiler. Meni operasion stolda ýatyrдылар. Bir seretsem, başujumda eli skalpelli şol işdeş ýoldaşym dur.

Asyl görüp otursam, ol indi şu keselhanada hirurg bolup işleýär eken.

Şu dünýäde pylan zat bolupdyr diýseler, ynanaýmaly how!

Atamyrat ATABAYEW.

«Edebiyat we sungat» gazetisi, 1986. Satiriki hekaýalar